

Il-Knisja tal-Lunzjata fil-Fawwara

Minn Lorenzo Zahra

Fil-Fawwara l-aktar maghrufa hija bla dubju l-Knisja tal-Madonna tal-Karmnu li tiehu hsiebha l-Fratellanza tal-Madonna tal-Karità li hemm fil-Knisja Kollegġjata u Parrokkjali ta' San Pawl tal-Belt Valletta. Dik inbniet fl-istess żmien ma' knisja ohra li hemm fil-qrib lejn is-sena 1619.

Il-Knisja l-ohra nbriet minn Ġanni Pawlu Cassar u hija ddedikata lill-Madonna tal-Lunzjata. Din iżda ġiet mill-ġdid mibnija fl-1708 minn Nobbli Marija Sciberras.

Huwa maghruf sew li dawk l-inhawi joffru kwantità kbira ta' ilma ġieri tant li sa nofs is-seklu 19 ir-raba' ta' l-inhawi kien kollu ġonna jhaddru s-sena kollha.


Ġara iżda li fi żmien il-hakma Inġliża beda programm ta' distribuzzjoni ta' l-ilma lejn l-ibliet, ghalhekk il-Gvern haseb biex jiehu l-inhawi kollha biex seta' jiehu l-ilma li beda jingabar fil-ġibjun tal-Qrendi u wara jissupplixxi l-Kottonera.

Iżda dak iż-żmien il-Gvern Kolonjali Inġliż irnexxielu bil-forza tal-liġijiet li jiehu l-artijiet mhux bi hlas iżda bi bdil dik li nsejhu Permuta. U fil-fatt fl-1846 il-Gvern permezz tas-Sur Casolani, li kien ufficjal gholi ghamel kuntratt ghand in-Nutar Diego Vella fis-26 ta' Settembru 1846 u ha l-artijiet ta' Ġebel Ciantar, tal-Menqa u lejn Ta' Verdala u minflok ta artijiet f'Hal Qormi u lejn ta' l-Ingieret. Il-kuntratt sar mal-Baruni Depiro Muscati.

Il-Gvern żamm il-pizijiet li kien hemm fuq il-Knisja wkoll li ġiet f'idejh u obbliga ruhu li jwettaq il-quddies, il-festa tal-Lunzjata kif ukoll jiehu hsieb il-knisja. Allura sa dak iż-żmien fl-inhawi kienu jghixu hafna bdiewa jahdmu r-raba' li kienu jinqdew bl-istess knisja.

Iż-żminijiet tbiddlu u l-inhawi ghad li joffru ġmiel u trankwillità u raba' jhaddar, iżda l-knisja ghadha wieqfa tfakkar f'dawk il-jiem ta' l-imghoddi. L-inhawi joffru dehra rurali li jixraq tinżamm u tkun konservata.

Ta' kull sena, fil-Knisja tal-Karmnu, il-Fratellanza ghadha tiehu hsieb li tfakkar il-festa tal-Karmnu, iżda dik tal-Lunzjata ma nafx ghadhiex issir.



Il-Knisja tal-Lunzjata fil-Fawwara, limiti tas-Siġġiewi